

4واں تخفیف اسلحہ اور بین الاقوامی سلامتی امور فیلوشپ پروگرام 9 فروری، 2024

وزارت خارجہ نے 22 جنوری سے 9 فروری 2024 تک سشما سوراج انسٹی ٹیوٹ آف فارن سروس میں سالانہ تخفیف اسلحہ اور بین الاقوامی سلامتی فیلوشپ پروگرام کے چوتھے ایڈیشن کا انعقاد کیا۔ آج منعقدہ اختتامی تقریب میں خارجہ سیکریٹری جناب ونے کواترا نے دنیا بھر کے 24 ممالک کے نوجوان سفارت کاروں سے خطاب کیا جنہوں نے فیلوشپ پروگرام میں حصہ لیا۔ اس سے قبل 22 جنوری کو افتتاحی تقریب میں، اقوام متحدہ کے انڈر سیکریٹری جنرل اور تخفیف اسلحہ کے امور کے لیے اعلیٰ نمائندہ محترمہ ازومی ناکامیٹسو نے ایک ریکارڈ شدہ ویڈیو پیغام کے ذریعہ افتتاحی کلمات کہے۔ جب کہ مورخہ 5 فروری کو، شرکاء نے وزیر خارجہ ڈاکٹر ایس جے شنکر سے ملاقات کی۔

2- تین ہفتے کے فیلوشپ پروگرام میں عالمی سلامتی کے ماحول، بڑے پیمانے پر تباہی پھیلانے والے ہتھیاروں، بعض روایتی ہتھیار، خلائی حفاظت، سائبر اسپیس کی حفاظت، برآمدات پر کنٹرول، اور ابھرتی ہوئی ٹیکنالوجیز جیسے موضوعات پر سرکردہ ماہرین کی گفتگو، پیشکشیں اور نقلی مشقیں شامل تھیں۔ اس میں ہندوستان کے محکمہ جوہری توانائی اور ہندوستانی خلائی تحقیقی تنظیم کی تنصیبات کے فیلڈ وزٹ شامل تھے تاکہ فیلوز ہندوستان کے شہری جوہری توانائی اور سول اسپیس پروگراموں کے بارے میں معلومات حاصل کرسکیں۔ شرکاء نے دیگر اداروں جیسے کہ الیکشن کمیشن آف انڈیا، نیشنل انسٹی ٹیوٹ آف سولر انرجی اور انٹرنیشنل سولر الائنس سیکرٹریٹ، اور انفارمیشن فیوژن سنٹر - انڈین اوشین ریجن کا بھی دورہ کیا۔

3- فیلوشپ پروگرام کا مقصد شرکاء کو عصری تخفیف اسلحہ کا عدم پھیلاؤ، ہتھیاروں کے کنٹرول اور بین الاقوامی سلامتی سے متعلق امور سے متعلق علم اور نقطہ نظر سے آراستہ کرنا اور انہیں ہندوستان اور ہندوستان کی خارجہ پالیسی کے پہلوؤں سے واقف کرانا ہے۔ یہ اقوام متحدہ کی جنرل اسمبلی کی قرارداد "تخفیف اسلحہ اور عدم پھیلاؤ کی تعلیم پر اقوام متحدہ کے مطالعہ" کے مختارنامہ کو بھی پورا کرتا ہے۔ پروگرام کے پہلے، دوسرے اور تیسرے ایڈیشن کا انعقاد بالترتیب جنوری 2019، 2020 اور 2023 میں کیا گیا تھا۔

نئی دہلی

فروری، 2024 09